

## مسجد میں اذان کا حکم؟

کیا فرماتے ہیں علمائے دین، مفتیان شریعت میں اس مسئلہ میں کہ مسجد میں اذان دینا جائز ہے یا نہیں؟ — تحقیق طلب بات یہ ہے کہ:

۱- رسول اللہ صلی اللہ علیہ وسلم کے مبارک زمانہ میں مسجد میں اذان کہی گئی یا نہیں؟

۲- یاصحابہ کرام رضوان اللہ علیہم اجمعین کے زمانہ میں مسجد میں اذان کہی گئی یا نہیں؟ —  
مسجد میں اذان ثابت ہے یا نہیں؟

قرآن و حدیث کی روشنی میں وضاحت فرمائیں، جزاکم اللہ!

(یکم محمد اکرم مقام جھولانہ تحصیل پھالیہ ضلع گجرات)

### (الجواب بعون الوهاب):

اذان سے مقصود چونکہ لوگوں کو نماز کے وقت کی اطلاع دینا ہے، لہذا یہ ایسے مقام پر ہونی چاہیے، جہاں یہ مقصد حاصل ہو سکے۔

سنن ابی داؤد میں ”باب الاذان ما فوق المنارة“ کے تحت روایت ہے:

”عن امرأة من بنی النجار قالت کان بیستی من اطول بیعت

حول المسجد وكان بلال یؤذن علیہ الفجر فیأتی بسحر

فیجلس علی البیت ینظر الی الفجر — الحدیث!“

”یعنی ”بنی نجار کی ایک خاتون بیان کرتی ہیں کہ مسجد نبوی کے قریب

سب سے اونچا مکان ہوا تھا، حضرت بلال رضی فخرہ عنہ کی اذان اس پر کہا کرتے

تھے — سحری کے وقت مکان پر آکر بیٹھ جاتے اور طلوع فجر کا

انتظار فرماتے۔“

صحیح مسلم میں حضرت بلال رضی اللہ عنہ اور حضرت ابن ام مکتوم رضی اللہ عنہ کی صبح کی اذانوں کا وقفہ بایں الفاظ بیان ہوا ہے:

«وولم یکن بینہما الا ان یتنزل ہذا او یرتقی ہذا»  
 کہ ان دونوں کے درمیان اس قدر وقفہ ہوتا تھا کہ ایک صاحب اُترتے  
 اور دوسرے (مکان پر) چڑھ جاتے۔“

«نسائی اور طحاوی کی روایت میں ”یرتقی“ کے بجائے ”یصعد“ کا لفظ ہے۔  
 علاوہ انہیں یہ الفاظ بھی ہیں:

«انہ لم یکن بین اذان بلال و ابن ام مکتوم الا ان یترتقی ہذا او ینزل ہذا وکانا یؤذنان فی بیت مرتفع»  
 کہ ”حضرت بلالؓ اور حضرت ابن ام مکتوم رضی اللہ عنہما کی اذان کے  
 درمیان بس اسی قدر وقفہ ہوتا تھا کہ ایک صاحب چڑھتے تو دوسرے صاحب  
 اُترتے۔ اور دونوں حضرات بلند مکان میں اذان دیا کرتے تھے۔“

ان احادیث سے معلوم ہوا کہ اذان ایسے بلند مقام پر ہونی چاہیے، جہاں سے  
 لوگ سن سکیں، مخصوص جگہ کی کوئی قید نہیں!  
 نیز تلخیص الجیر طبع انصاری ص ۱۷ پر ہے:

«ان ابن عمر کان یؤذنان علی البعیر وینزل فی قیس»  
 یعنی ”حضرت عبدالشبن عمرؓ اونٹ پر اذان دیتے اور نیچے اُتر کر  
 اقامت کہتے۔“

صاحب الروض المربع اذان کے آداب بیان کرتے ہوئے لکھتے ہیں:  
 «وان یتکون قائماً علی علو کالمنازل لانتہ ابلغ فی

الاعلام»

یعنی ”مؤذن، منارہ جیسی بلند جگہ پر کھڑا ہو کر اذان کہے، اس لیے کہ یہ

اعلان میں بہت زیادہ مد ہے۔“

تلخیص الجیر ص ۱۷ پر ہے:

”وان يؤذن على موضع عال“

”مؤذن بلند مقام پر کھڑا ہو کر اذان دے“

ابوالشیخ نے کتاب الاذان میں ابویرزہ اسلمی رضی اللہ عنہ کی حدیث میں بیان کیا ہے:

”ومن السنة الاذان في المنارة والاقامة في المسجد“

”سنت طریقہ یہ ہے کہ اذان منارہ میں ہو اور اقامت مسجد میں“

— اسی کی مثل سنن سعید بن منصور میں ہے — جبکہ ابوالشیخ کی کتاب الاذان

میں ابن عمر رضی اللہ عنہما سے منقول ہے کہ:

”كان ابن اتم مكتوم يؤذن فوق البيت“

”ابن اتم مکتوم رضی اللہ عنہ کے اوپر چھت پر اذان دیا کرتے تھے“

ابن الحاج مالکی نے کتاب المدخل میں اذان کے لیے تین مقامات ذکر کیے ہیں۔

مینار، مسجد کی چھت اور مسجد کا دروازہ — فرماتے ہیں:

”ومن السنة الماضية ان يؤذن المؤذن على المنارة فان

تعذر ذلك فعلى سطح المسجد فان تعذر ذلك فعلى

بابه وكان المنار عند السلف بناء يبنونه على سطح

المسجد“

دستِ ماضیہ یہ ہے کہ مؤذن مینار پر اذان — اگر یہ متعذر ہو تو مسجد

کی چھت پر — اور اگر یہ بھی متعذر ہو تو مسجد کے دروازے پر —

سلف صحابین کے ہاں مینار اس بنا کا نام تھا، جو مسجد کی چھت پر

بناتے تھے“

بذل الجہود میں مینارہ کی تعریف میں لکھا ہے:

”ثم استعمل في البناء الذي يبني في المسجد للاذان“

کہ ”مینارہ کا اطلاق اس بنا پر ہوتا ہے، جو مسجد میں اذان کے لیے

بنائی جاتی ہے“

مذکورہ تین صورتوں میں سے پہلی دو صورتوں میں اذان مسجد میں ہوگی، البتہ تیسری

صورت محتمل ہوگی — مسجد کی چھت کا حکم مسجد ہی کا حکم ہے۔ چنانچہ صحیح بخاری

کے ترجمہ الباب میں ہے:

”وصلی ابوہریرۃ علی ظہر المسجد یصلوۃ الامام“  
(ملاحظہ ہو، فتح الباری جلد ۲ ص ۱۱۱)

کہ ”حضرت ابوہریرہؓ نے مسجد کی چھت پر امام کے ساتھ نماز پڑھی“  
نیز منتقی الاخبار میں بحوالہ ابی داؤد ہے کہ:

”فقہاء علی المسجد فاذن“ (رج ۲ ص ۶۰، مع نیل الاوطار)  
یعنی وہ شخص جو خواب میں عبد اللہ بن زید بن عبد ربہ کے سامنے آیا،  
اسکی مسجد میں کھڑے ہو کر اذان دی۔

نیز عبد اللہ بن زید (رضی اللہ عنہ) نے جب نبی صلی اللہ علیہ وسلم کے سامنے اذان  
کے بارے میں اپنا خواب بیان فرمایا، تو آپ نے فرمایا:

”فقم مع بلال فالتق علیہ مارایت فلیؤذن بہ فاتقہ“  
اندلی منک صوتاً“

یعنی آپ بلالؓ کے ہمراہ کھڑے ہو کر، جو کچھ خواب میں دیکھا ہے بلالؓ  
کے سامنے دہراتے جائیں تاکہ وہ اذان کہیں، اس لیے کہ ان کی آواز  
آپ کے بلند ہے۔

راوی مذہب کے مطابق اذان کی مشروعیت کا یہ پہلا واقعہ ہے۔ اگر مسجد میں اذان منع  
ہوتی تو آپؐ بیان فرمادیتے۔ اسی طرح غزوہ یمین سے واپسی پر آپؐ نے حضرت ابو معزہؓ  
کو اذان سکھائی تو اس میں بھی یہ وضاحت نہیں فرمائی۔ جبکہ اصول کا قاعدہ ہے:

”تاخیر البیان عن وقت الحاجة لایجوز“

کہ ”بوقت ضرورت، بیان کو مؤخر کرنا جائز نہیں!“

ہاں اس میں شک نہیں کہ اذان ایسی جگہ کہی جائے، جہاں اذان کا مقصود بھی  
حاصل ہو، چاہے داخل مسجد ہو یا فارغ مسجد! — اذان سے مقصود جب  
اعلان ہے، تو اس کے لیے جگہ کی خصوصیت تلاش کرنا خواہ تنگی میں پڑنے  
والی بات ہے، اذان کسی بھی جگہ کہی جائے، ہاں اس کا مسجد کے تعلقات میں ہونا  
ضروری ہے، تاکہ لوگ اس طرف آئیں۔ اسی طرح اونچی جگہ بھی اس کے حسب حال

ہے تاکہ آواز دور دور تک سنائی دے سکے، جیسے کہ مؤذن کا بلند آواز اور خوش آواز ہونا اذان کے حسبِ حال ہے۔ اگر بذریعہ سپیکر وغیرہ مسجد کے راندر اذان کہنے سے مقصود زیادہ بہتر طریقے سے حاصل ہوتا ہے، تو یہ بھی درست ہے اور اس کی مخالفت کی کوئی معقول وجہ نظر نہیں آتی۔

ہم دیکھتے ہیں کہ حج بالخصوص ”مواضع“ سے تعلق رکھتا ہے۔ کیونکہ اس میں ہوتا ہی یہ ہے کہ کسی جگہ پر سے گزرنا، کسی جگہ ٹھہرنا، کسی جگہ دوڑنا، کسی جگہ چکر کاٹنا اور کسی جگہ کچھ بڑھنا وغیرہ۔ لیکن اس میں بھی اپنے وطن کو واپسی کے وقت محسب وغیرہ کے نزول میں جب صحابہ ربہ کا اختلاف ہے، تو اذان وغیرہ، جسے جگہ سے کوئی خصوصی تعلق نہیں، اس کے بارے میں یہ سوالات بے معنی ہیں کہ مسجد کے اندر ہو یا باہر، نیچے ہو یا چھت پر، دائیں ہو یا بائیں؟ — ورنہ تو بلندی پر یا مینار پر اذان کہنے کی صورت میں یہ سوال بھی اٹھایا جاسکتا ہے کہ یہ بلندی کس قدر ہو؟ مینار کی بلندی کی حد کیا ہونی چاہیے؟ — مختصر اذان کے لیے اس کے متعلقات کا لحاظ رکھنا چاہیے، جس سے اذان کا مقصود زیادہ بہتر طریقے سے حاصل ہو سکے۔

ہذا ما عندی واللہ اعلم بالصواب!

- تاریخ کرام سے درخواست ہے کہ دینم ذوقم رکھنے والے احباب کے پتے روانہ فرما کر ”حرمین“ کم تو سب اشاعت میں حصہ لیں۔ ”حرمین“ کے دس فریڈار ہیا کرنے پر ایک سالہ کے لیے ”حرمین“ مفت جاری کیا جائیگا۔
  - اہل علم، اہل قلم حضرات سے قلم تعاون کم اپیل ہے۔ برائے ہر بانہ مضامین، نوخط، کاغذ کے ایک طرف، باحوالہ تحریر فرمائیں۔
  - ایجنسی سے ہولڈر حضرات سے اپنے آرڈر جلد بکھ کر وادیں، ان شاء اللہ معقولہ کیشن دیا جائے گا۔ — جزاکم اللہ خیر!
- انعام اللہ ساجد منبر ”حرمین“ حضرت کیلیا نوالہ ضلع گوجرانوالہ
- (دراستہ علی پور چٹھہ)